



మీరే లిపోర్టర్ క్యూఆర్ కోడ్ స్కాన్ చేయండి వార్తలు పంపండి

**వాంటెడ్ రిపోర్టర్స్**  
ఆంధ్ర, తెలంగాణ, రాష్ట్రాల్లో విస్తరిస్తున్న G NEWS తెలుగు డిజిటల్ దినపత్రిక, ఛానల్ లో పనిచేయుటకు జిల్లా ఇన్ చార్జీలు, నియోజకవర్గ, మండలాల రిపోర్టర్లు కావాలిను..  
పూర్తి వివరాలకు **9581766888**  
వాట్సాప్ చేయండి

## అంబరాన్నింటిన గణతంత్ర వేడుకలు

జాతీయ జెండాను ఆవిష్కరించిన రాష్ట్రపతి ద్రౌపది ముర్ము



### ఆకట్టుకున్న సైనిక శకట ప్రదర్శన

- ఆకర్షణగా ఆపరేషన్ సిందూర్ ఆయుధ వ్యవస్థలు
- ముఖ్య అతిథులుగా ఆంటోనియో కోస్టా, ఉర్సులా వాన్డెర్ లేయెన్

దేశ రాజధాని దిల్లీలో గణతంత్ర వేడుకలు అంబరాన్నింటాయి. ఉదయం 10.30 గంటలకు కర్ణాటకలో రాష్ట్రపతి ద్రౌపది ముర్ము జాతీయ జెండాను ఆవిష్కరించారు. అనంతరం సైనిక దళాల కవాతు ప్రారంభమైంది. ఆపాచీతో పాటు ప్రచంద్ తేరికపాటి హెలికాప్టర్ విమానాలు ఆకట్టుకున్నాయి. పోరులో భరించే దుస్థలతో అశ్వశక్త దళం తొలిసారి ఈ పరేడ్ లో పాల్గొంది. ఇరో పా సమాఖ్యకు చెందిన సైనిక విమానం కూడా ప్రదర్శనలిచ్చింది. దేశ అభివృద్ధి ప్రస్థానం, సాంస్కృతిక వైభవం, సైనిక బలం, ఆపరేషన్ సిందూర్ లో వాడే ప్రధాన ఆయుధ వ్యవస్థలు వంటివి ప్రత్యేక ఆకర్షణగా నిలిచాయి. ఈ వేడుకలకు యూరోపియన్ కౌన్సిల్ అధ్యక్షుడు ఆంటోనియో కోస్టా, ఇరోపా కమిషన్ అధ్యక్షురాలు ఉర్సులా వాన్డెర్ లేయెన్ ముఖ్య అతిథులుగా హాజరయ్యారు.



వివరాలు 4వ పేజీలో



## భిన్నత్వంలో ఏకత్వం మన ప్రత్యేకత

తెలంగాణ రైజింగ్ డాక్యుమెంట్ తో పెరిగిన ఇమేజ్

మూడు ఎకనమిక్ జోన్లుగా రాష్ట్ర విభజన

- సర్వతో ముఖాభివృద్ధికి ప్రభుత్వం కృషి
- మేడారం అభివృద్ధి కోసం రూ.251కోట్లు కేటాయింపు
- 26 లక్షల మంది రైతులకు రూ.2లక్షల వరకు రుణమాఫీ
- ధాన్యానికి బోనస్ గా రైతులకు రూ.1,780కోట్లు అందచేత
- గణతంత్ర దినోత్సవంలో గవర్నర్ జిష్టుదేవ్ వర్మ



### గవర్నర్ ఎట్ హోం

హైదరాబాద్, జనవరి 26: రిపబ్లిక్ డే సందర్భంగా లోక్ సభలో ఎట్ హోం కార్యక్రమం జరిగింది. నేతలకు గవర్నర్ జిష్టుదేవ్ వర్మ తేనీటి విందు ఇచ్చారు. ఈ కార్యక్రమంలో హైకోర్టు సీజీ ఏకే సింగ్, స్పీకర్ ప్రసాద్ కుమార్, ఉప ముఖ్యమంత్రి భట్టి విక్రమార్యు, కేంద్ర మంత్రి కిషన్ రెడ్డి, మంత్రులు ఉత్తమ్ కుమార్ రెడ్డి, శ్రీధర్ బాబు, కాంగ్రెస్, బీఆర్ఎస్, భాజపా నేతలు తదితరులు పాల్గొన్నారు. ఈ సందర్భంగా గవర్నర్ అవాప్స్ ఫర్ ఎక్స్ లెస్ ను జిష్టుదేవ్ వర్మ ప్రధానం చేశారు. ఎట్ హోం సందర్భంగా రాజ్ భస్ రోడ్డులో ట్రాఫిక్ ఆంక్షలు విధించారు.

## కర్రెగుట్టల్లో పేలిన మందు పాతరలు

పదిమంది భద్రతా సిబ్బందికి తీవ్ర గాయాలు



వివరాలు 2లో

## పదివేల కిలోల పేలుడు పదార్థాలు

రాజస్థాన్ లో పట్టుకున్న అధికారులు



## బెంగళూరు కానిస్టేబుల్ సోమ్మి ఆరోగ్య పరిస్థితి



వివరాలు 2లో

## 'రాక్షస పాలన'

- రేవంత్ రెడ్డి పాలనలో నడుస్తున్నది 'అనుముల రాజ్యాంగం'
- కాంగ్రెస్ 'న్యాయ పత్రం' కాదు.. 'అన్యాయ పత్రం'
- హెచ్ సీయూ భూముల్లో రూ.10 వేల కోట్ల కుంభకోణం
- గణతంత్ర వేడుకల్లో ప్రభుత్వంపై కేటీఆర్ ఘాటు విమర్శలు



### నకిలీ హెచ్ టీ పత్రికలు

పది టన్నుల విత్తనాలు స్వాధీనం



## మేడారంలో అంతర్జాతీయ ఆదివాసీ మేళా

మేడారం సమృద్ధి-సౌరలక్ష్మి మహా జాతర సోమవారం ఒక అంతర్జాతీయ వేదికగా మారింది. మంత్రి ప్రత్యేక చొరవతో తెలంగాణ-న్యూజిలాండ్ సాంస్కృతిక మార్పిడి కార్యక్రమంలో న్యూజిలాండ్ కు చెందిన మాహోరె తెగ గణైల ప్రాంగణంలో 'హోకా'ను ప్రదర్శించారు. మంత్రి సీతక్క స్వయంగా కళాకారులతో అడుగులు వేస్తూ వారిని ఉత్సాహపరిచారు.

### మేడారం జాతరకు ఆర్టీసీ ప్రత్యేక బస్సులు

హుస్సేనాబాద్ లో ప్రారంభించిన మంత్రి పాస్నాం

### ఫోన్ ట్యాపింగ్ కేసులో మరో పరిణామం

బీఆర్ఎస్ మాజీ ఎంఎంపీ సంతోష్ కు సిట్ నోటీసులు



# భిన్నత్వంలో ఏకత్వం మన ప్రత్యేకత

ముదిటి సీజీ తరువాయి

రాష్ట్రాన్ని మూడు ఏకనమిక్ జోన్లుగా విభజించి, కీలక రంగాలకు ప్రత్యేకమైన జోన్లు ఏర్పాటు చేయాలని ప్రభుత్వం నిర్ణయించినది ఆయన తెలిపారు. మేడారం అభివృద్ధి కోసం రూ. 251కోట్లు కేటాయించినట్లు గవర్నర్ వెల్లడించారు. రైతులకు నిరంతరాయంగా ఉచిత విద్యుత్ సరఫరా చేస్తున్నామని, గతేడాది బతుకమ్మ వేడుకలు గిన్నెస్ బుక్ లో చోటు సంపాదించాయని ఆయన పేర్కొన్నారు. 26 లక్షల మంది రైతులకు రూ. 2లక్షల వరకు రుణమాఫీ చేసినట్లు, ధాన్యానికి బోనస్ గా రైతులకు రూ. 1,780కోట్లు అందజేశామని గవర్నర్ తెలిపారు. ధాన్యం ఉత్పత్తిలో దేశంలోనే తెలంగాణ అగ్రస్థానంలో ఉందని గర్వంగా చెప్పారు. భూ వివాదాలను పరిష్కరించేందుకు భూభారతి చట్టం తీసుకొచ్చామని గవర్నర్ జిష్టుదేవ్ వర్మ అన్నారు. గ్రూప్-1, 2, 3 ఉద్యోగాలను భర్తీ చేస్తున్నామని, ఇప్పటివరకు 62 వేల ఉద్యోగాలు భర్తీ చేశామని ఆయన తెలిపారు. ఐటీఐఐఎస్ అడ్వాన్స్ టెక్నికల్ సెంటర్లుగా మార్చి, తెలంగాణను గ్లోబల్ స్కైల్ హాబ్ తీర్చిదిద్దాలని ప్రభుత్వం నిర్ణయించిందిని చెప్పారు. విద్యార్థులకు సమాన అవకాశాలు కల్పించేందుకు ఇంటిగ్రేటెడ్ న్యూక్లియర్ ఏర్పాటు చేస్తున్నామని గవర్నర్



పేర్కొన్నారు. మహిళలను వ్యాపారవేత్తలుగా మార్చేందుకు ప్రత్యేక కార్యచరణ చేపట్టామని గవర్నర్ తెలిపారు. బ్యాంకుల ద్వారా మహిళలకు రూ. 40 వేల కోట్లు సమకూర్చామని, మహిళలను పెట్రోల్ బండ్లు, ఆర్టీసీ అ+-దం బస్సులకు ఓసర్లుగా చేశామని చెప్పారు. ఆర్టీసీ బస్సుల్లో ఇప్పటికే 200 కోట్ల మంది మహిళలు ఉచిత ప్రయాణాలు చేశారని వెల్లడించారు. విద్య, వైద్యానికి

ప్రాధాన్యత ఇచ్చిన ప్రభుత్వం.. 27 ఏకరాల్లో రూ. 2వేల కోట్లతో కొత్త ఉస్మానియా ఆస్పత్రి నిర్మాణం చేపట్టినది గవర్నర్ తెలిపారు. తెలంగాణలో 1.30 కోట్ల కుటుంబాలకు ఉచితంగా సన్న బియ్యం పంపిణీ చేస్తున్నామని, రాష్ట్రంలో 3.35 కోట్ల మందికి సన్న బియ్యం అందిస్తున్నామని జిష్టుదేవ్ వర్మ చెప్పుకొచ్చారు. ప్రతి నియోజకవర్గానికి 4.50 లక్షల ఇందిరమ్మ ఇళ్లు నిర్మిస్తామని, చేనేత కార్మికులకు రూ. 5లక్షల బీమా పథకం అమలు చేస్తున్నామని తెలిపారు. హైదరాబాద్ లో కాలాభ్యుదయ పరిశ్రమలను తీసుకుంటున్నామని, హిల్స్ పాలీటో కాలాభ్యుదయ పరిశ్రమలను సీటీ బయటకు తరలిస్తామని గవర్నర్ వెల్లడించారు. రివల్యూట్ చేసే దుకల్లో డిప్యూటీ సీఎం భర్తీ విక్రమార్కు, మంత్రిలు కోమటిరెడ్డి, శ్రీధర్ బాబు తదితరులు హాజరయ్యారు. అమెరికా పర్యటనలో ఉండటంతో తెలంగాణ ముఖ్యమంత్రి రేవంత్ రెడ్డి రివల్యూట్ చేసే పరేడెక్స్ హాజరుకాలేదు. సీఎం రేవంత్ రెడ్డి రివల్యూట్ చేసే సందర్భంగా తెలంగాణ ప్రజలకు సోషల్ మీడియా ద్వారా సందేశమిచ్చారు. రాష్ట్ర ప్రజలందరికీ పూర్వపుష్కరాల గణతంత్ర దినోత్సవ శుభాకాంక్షలు తెలిపారు. భారత రాజ్యాంగం ఆమోదించబడిన ఈ రోజును భారతదేశ చరిత్రలో ముఖ్యమైన సందర్భంగా సీఎం అభివర్ణించారు.



## కర్రెగుట్టల్లో పేలిన మందుపాతరలు

పదిమంది భద్రతా సిబ్బందికి తీవ్ర గాయాలు

ములుగు, జనవరి 26: తెలంగాణ సరిహద్దులో ఉన్న కర్రెగుట్టల్లో మావోయిస్టులు అమర్చిన ఐకాడీలు పేలి 10 మంది భద్రతా సిబ్బంది గాయపడ్డారు. కర్రెగుట్టల్లో మావోయిస్టుల కడలిక, ఐకాడీలు అమర్చినట్లు భద్రతా సంస్థలకు విశ్వసనీయ సమాచారం అందడంతో కూంబింగ్ చేపట్టారు. ఈ క్రమంలో ఆదివారం సాయంత్రం అనేక ఐకాడీలు ఒకదాని తర్వాత ఒకటి పేలాయి. దీంతో జవాన్లు గాయపడ్డారు. వారిని ఆర్మీ హెలికాప్టర్ లో రాయ్ పుర్ కు తరలించారు. వీరిలో 9 మంది డీఆర్ జీ, మరొకరు కోటా బెటాలియన్ కు చెందినవారు. గాయపడిన భద్రతా సిబ్బందికి ప్రాణాపాయం తప్పినట్లు అధికారులు తెలిపారు. ఈ ఘటనతో కర్రెగుట్టల్లో హైఅల్ట్ ప్రకటించి కూంబింగ్ ఆపరేషన్ ముమ్మరం చేశారు. గతేడాది ఇదే ప్రాంతంలో 21 రోజుల పాటు దేశంలోనే అతిపెద్ద మావోయిస్టు వ్యతిరేక ఆపరేషన్ నిర్వహించిన విషయం తెలిసింది.

## ఫోన్ ట్యాపింగ్ కేసులో మరో పరిణామం

బీఆర్ఎస్ మాజీ ఎంపీ సంతోష్ కు సీట్ నోటీసులు



హైదరాబాద్, జనవరి 26: సంవత్సరం సృష్టించిన ఫోన్ ట్యాపింగ్ కేసు దర్యాప్తులో భాగంగా సీట్ అధికారులు తాజాగా బీఆర్ఎస్ మాజీ ఎంపీ జోగినపల్లి సంతోష్ రావుకు నోటీసులు జారీ చేశారు. పంజాగుట్ట పోలీస్ స్టేషన్ లో నమోదైన కేసు దర్యాప్తులో భాగంగా, ఈ వ్యవహారానికి సంబంధించిన కొన్ని కీలక వాస్తవాలు సంతోష్ రావుకు తెలిసి ఉండవచ్చని భావిస్తున్నట్లు పోలీసులు నోటీసులో పేర్కొన్నారు. ఈ నేపథ్యంలో, విచారణ నిమిత్తం జనవరి 27వ తేదీ మధ్యాహ్నం 3 గంటలకు జుబ్బిహిల్స్ పిసిపి కార్యాలయంలో స్వయంగా హాజరు కావాలని జుబ్బిహిల్స్ విభాగం అసిస్టెంట్ కమిషనర్ ఆఫ్ పోలీస్ పి. వెంకటగిరి ఆదేశించారు. ఇప్పటికే ఈ ఫోన్ ట్యాపింగ్ కేసులో సీట్ అధికారులు మాజీ మంత్రిలు కేటీఆర్,

హరిష్ రావులను విచారించిన సంగతి తెలిసింది. ఐటీ చట్టం, ప్రభుత్వ ఆస్తుల నష్టం నిరోధక చట్టం వంటి కఠిన సెక్షన్ల కింద కొనసాగుతున్న ఈ విచారణలో సంతోష్ రావుకు నోటీసులు అందడం రాజకీయ వర్గాల్లో పెను కలకలం రేపుతోంది. రేపు మధ్యాహ్నం జరగబోయే ఈ విచారణలో సీట్ అధికారులు సంతోష్ రావు నుండి ఎటువంటి సమాచారాన్ని రాబడతారనే అశంకపై ఇప్పుడు హాట్ టాపిక్ గా మారింది.

## నకిలీ హెచ్టీ పత్తి విత్తనాలు

పది టన్నుల విత్తనాలు స్వాధీనం



నారాయణపేట, జనవరి 26 : జిల్లాలో రైతులను మోసం చేస్తూ నకిలీ హెచ్టీ పత్తి విత్తనాలను అక్రమంగా విక్రమిస్తున్న వారిపై నారాయణపేట జిల్లా పోలీసులు ఉక్కుపాదం మోపారు. సోమవారం నారాయణపేట జిల్లా ఎస్పీ డాక్టర్ వివేక్ ఏర్పాటు చేసిన మీడియా సమావేశంలో వివరాలను వెల్లడించారు. ఆదివారం సాయంత్రం నారాయణపేట మండలం బండగోడ గ్రామం, కొత్తపల్లి మండలం భూనీడ్ గ్రామాలలో జిల్లా పోలీసు , టాస్క్ ఫోర్స్ ప్రత్యేక పోలీసు బృందం, వ్యవసాయ శాఖ సంయుక్తంగా దాడులు నిర్వహించిందిని పేర్కొన్నారు. ఈ దాడుల్లో సుమారు రూ. కోటి విలువైన 10 టన్నుల నకిలీ హెచ్.టి. పత్తి విత్తనాలను స్వాధీనం చేస్తున్నట్లు వెల్లడించారు. కొత్తపల్లి మండలం భూనీడ్ గ్రామానికి చెందిన వి. బాలకృష్ణ నాయుడు, శశివర్ధన్ నాయుడు అనే తండ్రి, కొడుకుల ఇళ్ల నుంచి వీటిని స్వాధీనం చేసుకున్నామని తెలిపారు. ఈ ఘటనకు సంబంధించి నారాయణపేట రూరల్ పోలీస్ స్టేషన్ లో ఒక కేసు, మద్యూరు పోలీస్ స్టేషన్ లో మరో కేసు నమోదు చేశామని ఎస్పీ తెలిపారు. బాలకృష్ణ నాయుడు గతంలో మద్యూరు, నర్స, దౌలాబాద్ పోలీస్ స్టేషన్ల పరిధిలో ఇలాంటి నేరాలకు పాల్పడినట్లు విచారణలో వెల్లడైందిని పేర్కొన్నారు. ఆ కేసులన్నీ ప్రస్తుతం కోర్టుల్లో విచారణలో ఉన్నాయని తెలిపారు. రైతులను మోసం చేసే నకిలీ విత్తనాల వ్యాపారులపై కఠిన చర్యలు తప్పవని హెచ్చరించారు. రైతులు ప్యాకింగ్ లేని , అనుమానాస్పద విత్తనాలను కొనుగోలు చేయవద్దని సూచించారు. నకిలీ విత్తనాల వ్యాపారం గురించి సమాచారం తెలిసిన వెంటనే పోలీసులకు , వ్యవసాయ శాఖ అధికారులకు తెలియజేయాలని కోరారు. ఈ సందర్భంగా జిల్లా వ్యవసాయ అధికారి జాన్ సుధాకర్ మాట్లాడుతూ ప్రస్తుతం పట్టుకున్న నకిలీ పత్తి విత్తనాలు సుమారు మూడు మండలాలలో పంటలు వేయడానికి సరిపడే పరిమాణంలో ఉన్నాయని వివరించారు. గుర్తింపు పొందిన ఫర్టిలైజర్ షాపులలోనే విత్తనాలు కొనుగోలు చేయాలని, తప్పనిసరిగా బిల్ తీసుకోవాలని, లాట్ నెంబర్ ఉన్న విత్తనాలనే కొనాలని రైతులకు సూచించారు. ఈ కేసును విజయవంతంగా ఛేదించిన ప్రత్యేక పోలీసు బృందం, వ్యవసాయ శాఖ అధికారులను జిల్లా ఎస్పీ డాక్టర్ వివేక్ అభినందించారు.

## మేడారంలో అంతర్జాతీయ ఆదివాసీ మేళా

- గడ్డలపై న్యూజిలాండ్ 'హాకా' నృత్యం
- జాతరను సందర్శించిన మావోరీ తెగ ప్రతినిధులు
- కళాకారులతో కలిసి నృత్యం చేసిన సీతక్క

ములుగు, జనవరి 26 : ప్రపంచ ప్రఖ్యాత శ్రీ సమ్మక్క-సారలమ్మ మహాజాతర సందర్భంగా సోమవారం న్యూజిలాండ్ కు చెందిన మావోరీ తెగ ప్రతినిధులు మేడారాన్ని సందర్శించారు. ఈ సందర్భంగా మేడారం గడ్డల ప్రాంగణంలో మావోరీ తెగ వారి సంప్రదాయ నృత్యమైన 'హాకా' నృత్యాన్ని వారు ప్రదర్శించారు. హాకా నృత్యం అనేది మావోరీ తెగలో యుద్ధానికి సిద్ధమయ్యే సమయంలో తమ సైనికుల్లో ఉత్సాహం నింపేందుకు, శత్రువుల్లో భయం కలిగించే విధంగా చేసే సంప్రదాయ నృత్యంగా ప్రసిద్ధి చెందింది. ఈ నృత్యంలో ముఖభావాలు, శరీర చలనాలు అత్యంత ప్రభావవంతంగా ఉంటాయి. తెలంగాణ? న్యూజిలాండ్ సాంస్కృతిక మార్పిడి కార్యక్రమంలో భాగంగా పంచాయతీ రాజ్, స్త్రీశిశు సంక్షేమ శాఖ మంత్రి సీతక్క ప్రత్యేక చొరవతో మావోరీ తెగ ప్రతినిధులు మేడారం మహాజాతరను సందర్శించారు.



హాకా నృత్య ప్రదర్శన సందర్భంగా మంత్రి సీతక్క స్వయంగా కళాకారులతో కలిసి నృత్యం చేసి వారి ఉత్సాహాన్ని పెంచారు. సందర్భంగా మంత్రి సీతక్క మాట్లాడుతూ, ఆదివాసీ సంస్కృతికి దేశ సరిహద్దులు, భాషలు అడ్డుకావని, ప్రపంచంలోని ఎక్కడైనా ఆదివాసీలు అడవి, ప్రకృతి మీదే ఆధారపడి జీవనం సాగిస్తారని అన్నారు. ఆదివాసీ జీవన విధానం, విశ్వాసాలు

ప్రపంచవ్యాప్తంగా ఒకే తత్వాన్ని ప్రతిబింబిస్తాయని ఆమె పేర్కొన్నారు. అనంతరం మావోరీ తెగ ప్రతినిధులను గడ్డల వద్దకు తీసుకెళ్లి వన దేవతల దర్శనం చేయించారు. నమ్మక్క? సారలమ్మ వన దేవతల వైభవం, చరిత్రను మంత్రి సీతక్క స్వయంగా వారికి వివరించారు. ఈ సందర్భంగా బంగారం, వన దేవతల ప్రసాదాన్ని అందజేసి మావోరీ తెగ ప్రతినిధులను సన్మానించారు.

## విషమంగా కానిస్టేబుల్ సౌమ్య ఆరోగ్య పరిస్థితి

నిజామాబాద్ దాడి ఘటన దారుణం  
కానిస్టేబుల్ ను పరామర్శించిన దామోదర  
దాడికి కారకులను వదిలిపెట్టేది లేదన్న మంత్రి

హైదరాబాద్, జనవరి 26: నిజామాబాద్ లో గంజాయి స్వగ్రహ దాడిలో గాయపడి నిమ్నలో చికిత్స పొందుతున్న ఎక్సైజ్ కానిస్టేబుల్ సౌమ్యును, ఆమె కుటుంబ సభ్యులను ఆరోగ్యశాలకు మంత్రి దామోదర రాజనర్సింహ సోమవారం పరామర్శించారు. సౌమ్యపై దాడి దురదృష్టకరమని మంత్రి విచారం వ్యక్తం చేశారు. రాష్ట్రంలో గంజాయి, ఇతర మత్తు పదార్థాల వినియోగాన్ని పూర్తిగా అరికట్టాలని లక్ష్యంగా పెట్టుకున్నామని తెలిపారు. ఎక్సైజ్, పోలీస్, ఇతర శాఖల అధికారులు, సిబ్బంది ఈ లక్ష్యాన్ని చేరుకునేందుకు ఎంతగానో కృషి చేస్తున్నారన్నారు మంత్రి. క్రమంలోనే నిజామాబాద్ లో జరిగిన ఘటన అత్యంత దురదృష్టకరమని రాజ నర్సింహ అన్నారు. ఇందుకు కారకులైన ప్రతి ఒక్కరినీ చట్టప్రకారం కఠినంగా శిక్షిస్తామని స్పష్టం చేశారు. సౌమ్య ఆరోగ్య పరిస్థితి నిన్నటి కంటే మెరుగైనప్పటికీ.. ఇంకా ఆమె కండీషన్ క్లిటికలోనే ఉ



ందని తెలిపారు. నిమ్నలో సుశిక్షితలైన సీనియర్ వైద్యుల బృందం, సౌమ్యకు అత్యాధునిక వసతులతో కూడిన మెరుగైన వైద్య సేవలు అందిస్తోందన్నారు. సౌమ్య సంపూర్ణంగా కోలుకుంటుందని ఆశిస్తున్నామన్నారు. ఆమె కుటుంబాన్ని అన్నిరకాలూగా ఆదుకునే బాధ్యత తమ ప్రభుత్వానిదేనని హామీ ఇచ్చారు. విధి నిర్వాహణలో ఉ

న్న ప్రభుత్వ ఉద్యోగులపై దాడులను ఎట్టి పరిస్థితుల్లోనూ సహించేది లేదని హెచ్చరించారు. నిందితులపై ఇప్పటికే హత్యాయత్నం కేసు నమోదు చేయించామని ఈ సందర్భంగా మంత్రి పేర్కొన్నారు. నిమ్నలో సౌమ్యను పరామర్శించిన మంత్రికి ఆమె ఆరోగ్య పరిస్థితిని నిమ్న డైరెక్టర్ బీరప్ప, వైద్యులు వివరించారు.

## మేడారం జాతరకు ఆర్టీసీ ప్రత్యేక బస్సులు

హుస్సాబాద్ లో జెండా ఊపి ప్రారంభించిన మంత్రి పాన్సా

సిద్దిపేట, జనవరి 26: తెలంగాణ కంభువేళాగా పిలవబడే మేడారం సమ్మక్క-సారలమ్మ జాతరకు భక్తుల రద్దీని దృష్టిలో ఉంచుకుని తెలంగాణ ప్రభుత్వం భారీ ఏర్పాట్లు చేస్తోంది. రవాణా శాఖ మంత్రి పాన్సా ప్రభాకర్ సిద్దిపేట జిల్లా హుస్సాబాద్ లో జెండా ఊపి మేడారం స్టేషన్ లో బస్సులను జెండా ఊపి ప్రారంభించారు. ఈ సందర్భంగా భక్తుల సౌకర్యార్థం ప్రభుత్వం తీసుకుంటున్న పలు కీలక నిర్ణయాలను ఆయన వెల్లడించారు. జాతరకు వెళ్లే భక్తులకు ఎక్కడా రవాణా ఇబ్బందులు తలెత్తకుండా రాష్ట్రవ్యాప్తంగా మొత్తం 4000 ఆర్టీసీ బస్సులను కేటాయింబినట్లు మంత్రి తెలిపారు. ఒక్క హుస్సాబాద్ డిపో నుండే మేడారానికి 50 ప్రత్యేక బస్సులను నడుపుతున్నట్లు ఆయన పేర్కొన్నారు. ప్రయాణికుల రద్దీని బట్టి బస్సుల సంఖ్యను పెంచడానికి అధికారులు సిద్ధంగా ఉన్నారని, ఎవరూ ఇబ్బంది పడకుండా గమ్యస్థానాలకు చేరుకోవాలని మంత్రి సూచించారు. ఆర్టీసీ బస్సు ప్రయాణం అత్యంత సురక్షితమైనదని, ప్రైవేట్ వాహనాల కంటే ఆర్టీసీ బస్సులకు ఒక ప్రత్యేక సౌకర్యం ఉందని మంత్రి వివరించారు. భక్తులు నడక సాగించే అవసరం లేకుండా, నేరుగా అమ్మవార్ల గృహాల వరకు వెళ్లగలిగే రవాణా సౌకర్యం కేవలం ప్రభుత్వ బస్సులకే ఉంటుందని ఆయన స్పష్టం చేశారు. ప్రైవేట్ వాహనాలలో రద్దీ , ట్రాఫిక్ సమస్యలను నివారించేందుకు ప్రజలు ఆర్టీసీ ఎంచుకోవాలని కోరారు.



జాతరలో లక్షలాది మంది భక్తులు పాల్గొనే క్రమంలో విన్న పిల్లలు తప్పిపోయే ప్రమాదం ఉంటుంది. దీనిని నివారించేందుకు పోలీస్ శాఖ , ఆర్టీసీ సంయుక్తంగా ఒక వినూత్న చర్య చేపట్టాయి. జాతరకు వచ్చే ప్రతి విన్న బిడ్డ చేతికి పేరు , తల్లిదండ్రుల ఫోన్ నంబర్ నమోదు చేసిన ఒక ప్రత్యేక బ్యాండ్ ను కడతారు. ఒకవేళ రద్దీలో పిల్లలు తప్పిపోయినా, ఈ బ్యాండ్ ఆధారంగా

వారిని వెంటనే తల్లిదండ్రుల వద్దకు చేర్చడానికి వీలవుతుంది. ఈ సౌకర్యాన్ని ప్రతి ఒక్కరూ ఉపయోగించుకోవాలని మంత్రి సూచించారు. హుస్సాబాద్ నుండి ప్రారంభమైన ఈ బస్సు సర్వీసులు జాతర ముగిసే వరకు నిరంతరాయంగా అందుబాటులో ఉంటాయని, పర్యాటకులకు ఎటువంటి ఇబ్బందులు కలగకుండా అన్ని జాగ్రత్తలు తీసుకుంటున్నామని మంత్రి పాన్సా ప్రభాకర్ ఖరోసా ఇచ్చారు.





సంపాదకీయం

విచారణలో కాలయాపనలు దేనికోసం?

ప్రభుత్వాల నడుపుతున్న వ్యక్తులకు, పార్టీలకు జవాబుదారీతనం లేకుండా పోయింది. సవాళ్లు, ప్రతిసవాళ్ల తో సమస్యలను పక్కదారి పట్టించేస్తున్నారు. ప్రధానంగా ఇది తెలుగు రాష్ట్రాల్లో ఎక్కువగా కనిపిస్తోంది. సమస్యలను, అవినీతిపై పదస్థుల విమర్శలు చేసుకుంటూ ఇది వారి వ్యక్తిగత వ్యవహారంగా ప్రచారం చేసుకునే రీతిలో ప్రవర్తిస్తున్నారు. ఏపీలో డిడిపి, వైసిపి, తెలంగాణలో కాంగ్రెస్, బిఆర్ఎస్ పరిస్థితి ఇలాగే ఉంది. పరస్పర విమర్శలతో ప్రజలను మళ్లీ పెటట్లం ద్వారా ఈ పార్టీలు పబ్లిం గడుపుకునే పరిస్థితి దాపురించింది. నిజానికి ఈ వ్యవహారంపై అంటే అవినీతి ఆరోపణలపై కేంద్రం ప్రేక్షకపాత్ర వహిస్తోంది. బిఆర్ఎస్ హయాంలో జరిగిన ఘోస్ ట్యాపింగ్పై రెండేళ్లు దాటినా ఎలాంటి చర్య తీసుకోలేదు. విచారణల తోనే కాలం గడిచింది. కేంద్ర ప్రభుత్వ టెలిగ్రాఫిక్ చట్టం ప్రకారం ఘోస్ ట్యాపింగ్ తీవ్ర నేరంగా పరిగణించాలి. బిఆర్ఎస్ పాలనా కాలంలో చాలా మంది ఘోస్ సంభాషణలను రికార్డు చేసినట్లు ఆరోపణలు వచ్చాయి. వ్యక్తిగత గోప్యతను హరించివేశారు. వాటి ఆధారాలను తుడిచిపెట్టారు. కేసీఆర్ కుటుంబ సంభ్యలు తాము కూడా బాధితులమే అని చెప్పుకొంటున్నారంటే ఏ స్థాయిలో టెలిఫోన్ ట్యాపింగ్ దుర్వినియోగమయిందో అర్థం చేసుకోవచ్చు. ఇందుకు కవిత పదేపదే ఆరోపణలు చేస్తూనే ఉన్నారు. ప్రస్తుత దర్భాపుత్రో నత్వర న్యాయం కాదుకదా, అసలు న్యాయం జరుగుతుందన్న నమ్మకం లేదని అంటున్నారు. ప్రతిపక్షాలతోపాటు జర్నలిస్టులు, ఇతర ప్రముఖుల సంభాషణలు విని వారి కదలికలను తెలుసుకోవడం ద్వారా కేసీఆర్ వారిని కట్టడికి యత్నించారు. అధికారాన్ని కూడా నిలుపుకోవడానికి ఈ నీచయత్నానికి పాల్పడ్డారు. ఎలక్షన్లలో బాండ్స్ పొందడం కోసం టెలిఫోన్ ట్యాపింగ్ను సాధనంగా వాడుకున్నట్లు బయటపడింది. కేబీఆర్ విచారణలో ఇదే ప్రధానంగా ప్రస్తావనకు వచ్చింది. ఈ వ్యవహారంపై రెండేళ్లుగా విచారణ జరుగుతోంది. ఇంకెంత కాలం విచారణ జరుపుతారన్నది తెలియదు. సుప్రీంకోర్టు కూడా ఇటీవల ఒక సందర్భంలో ఇంకెంతకాలం అన్న విషయాన్ని ప్రస్తావించింది. టెలిఫోన్ ట్యాపింగ్పై అవసరమైన ఆధారాలు ఇప్పటికే ప్రభుత్వానికి లభించాయి. కావాలనుకుంటే ఇప్పటికే చర్యలు తీసుకోవచ్చు. అయినా విచారణను సాగదీస్తున్నారు. బహుశా కేసీఆర్, సంతోషరావును కూడా త్వరలో విచారణకు పిలవవచ్చని అంటున్నారు. విచారణ ఎంత ఎక్కువ కాలం సాగితేనే అంతగా లబ్ధి పొందాలని ప్రభుత్వం చూస్తున్నదా అన్నది కూడా తెలియాల్సి ఉంది. ఇదే అదనుగా ట్యాపింగ్ విచారణకు హాజరైన హరిశ్చంద్రావు, కేబీఆర్లు ప్రభుత్వంపై ఎదురుదాడి మొదలెట్టారు. వేధింపుల కోసం, ప్రభుత్వ అవినీతిని కప్పిపుచ్చుకునేందుకు ఈ విచారణలను కనసాగిస్తున్నారని బిఆర్ఎస్ నేతలు ఆరోపిస్తున్నారు. అయితే విలైనత త్వరగా ముగించడం, దోషులను శిక్షలకు గురి చేయడం అవసరం. గతంలో జరిగిన తప్పులపై చర్యలు తీసుకోనే విధంగా విచారణ సాగింది. త్వరగా ముగించాలి. అలాకాకపోతే ఇదంతా అధికార విపక్షాల మధ్య నడిచే డ్రామాగా పరిగణించాల్సి ఉంటుంది. ప్రభుత్వం కక్ష సాధింపు చర్యలకు పాల్పడుతోందని బిఆర్ఎస్ నాయకులు ఇప్పటికే విమర్శలు చేయడం మొదలెట్టారు. అతీగతీ లేకుండా విచారణలు సాగుతూ ముఖ్య నాయకులను విచారణల పేరిట పిలుస్తూ పోవడంవల్ల ప్రజలు సహజంగానే వారి విమర్శలను విశ్వసిస్తారు. టెలిఫోన్ ట్యాపింగ్ విచారణ సాగినంత కాలం బిఆర్ఎస్ నాయకులు సింగరేణి వంటి విషయాల్లో ప్రభుత్వంపై ఆరోపణలు చేస్తూనే ఉంటారు. ప్రస్తుతానికి టెలిఫోన్ ట్యాపింగ్ విషయమే హాట్ టాపిక్ అయింది. త్వరలో మరో వివాదం తెరపైకి రావచ్చు. అప్పుడు ఇది కూడా తెర మరుగుపడుతుంది. ప్రభుత్వాలకు నిజంగా చిత్తశుద్ధి ఉంటే తప్పు చేసిన వారిపై చర్యలు తీసుకోవడానికి ఎంతో సమయం వట్టదు. అది సింగరేణి విషయమైనా, టెలిఫోన్ ట్యాపింగ్ విషయమైనా ఇదే సూత్రం వర్తిస్తుంది. ప్రభుత్వాలు బలంగా కోరుకున్న సందర్భాలలో విచారణలు వేగంగా పూర్తవుతాయి. శిక్షలు కూడా అంతే వేగంగా పడతాయి. రాజకీయ క్షీణలో భాగమైనప్పుడు మాత్రమే విచారణలు సాగుతూనే ఉంటాయి. ఆరోపణలు, విమర్శలు వెల్లువెత్తుతూనే ఉంటాయి. ఎదురుదాడి వ్యూహాలు పడునెక్కుతాయి. ఇక సింగరేణిపై అటు కేంద్రం.. ఇటు రాష్ట్ర ప్రభుత్వం విషం చిమ్ముతున్నాయి. చరిత్రలో ఎన్నడూ లేని నిబంధనలు పెడుతూ ఆ సంస్థను నిర్వీర్యం చేయడంతో పాటు ప్రైవేటీకరించే దిశగా అడుగులు వేస్తున్నాయని ఆరోపణలు వస్తున్నాయి. ఇప్పటికే రెండు బొగ్గు గనులను కేంద్రం వేలం ద్వారా అమ్మి ప్రైవేటీకరించి ద్వారాలు తెరువగా.. ఇప్పుడు రెవెన్యూ కార్పొరేషన్ల ద్వారా వేలం వస్తున్నది. ఓవర్ బిల్డింగ్ పనులకు సైట్ విజిట్ నిబంధనను ముందుగా తెచ్చి, ఆ తర్వాత సైట్ బొగ్గు ఖాక్లో ఏకంగా బొగ్గు ఉత్పత్తిని ప్రైవేటీకరించే వ్యక్తులకు అప్పగించేందుకు భీతి తదితరలు ఉండటంతో దిగారని అంటున్నారు. సింగరేణి చేతిలో ఉండాలన్న ఈ గనిని 25 ఏండ్ల పాటు ప్రైవేటీకరించేందుకు వెళ్లినందుకు రంగం సిద్ధం చేసింది. అంటే పేరు మాత్రమే సింగరేణిది, గనిపై పూర్తి అధికారాలు ప్రైవేటీకరించడం ఉంటాయని అర్థం చేసుకోవాలి. ఇలా స్వరాష్ట్రంలో సరులు కురిపించిన సింగరేణి.. కేంద్ర, రాష్ట్ర పాలకుల నిర్ణయంతో తన అస్తిత్వాన్ని కోల్పోయే ప్రమాదం ఉన్నదని అభిప్రాయం వ్యక్తమవుతున్నది. ఇటీవల చేసిన నిబంధనలు, పరిణామాలను నిశితంగా గమనిస్తే కేంద్ర, రాష్ట్ర ప్రభుత్వాల ఆధ్వర్యంలో నడుస్తున్న సింగరేణి సంస్థ మనుగడ ప్రశ్నార్థకమయ్యే ప్రమాదం కనిపిస్తున్నది. సంస్థలో ఇప్పటివరకు ఓపెన్ క్యాస్ గనుల్లో బొగ్గు కప్పబడి ఉండే ఓపీ పనులు మాత్రమే ప్రైవేటీకరించడం నిరూపిస్తున్నాయి. అయితే కాంగ్రెస్ సర్కార్ తీసుకున్న తాజా నిర్ణయంతో ఇక నుంచి ఓపీతో పాటు బొగ్గు వెలికితీత పనులు ప్రైవేటీకరించే వ్యక్తుల చేతికి వెళ్లనున్నాయి. సింగరేణికి ఎంతో ప్రతిష్టాత్మకమైన ఓపీ క్యాస్ రాష్ట్రంలోని సైన్ బొగ్గు ఖాక్లో కొత్తగా రాష్ట్రంలోని కాంగ్రెస్ ప్రభుత్వం ఎండివో పేరిట టెండర్లను పిలువడంతో ఇక నుంచి ఈ ఖాక్లో అన్ని పనులు ప్రైవేటీకరించే అవకాశాలు కనిపిస్తున్నాయి. అందువల్ల విచారణలో పాదరద్దకత్త ఉండాలి. ట్యాపింగ్ కావచ్చు. సింగరేణి కావచ్చు నిజాలు చెప్పనప్పుడే ప్రజల్లో నిలబడతారు. లేకుంటే కనుమరుగు అవుతారు. పాలకులు విచారణల పేరుతో కాలయాపన చేయకుండా నిజాలు నిగ్గుతెల్లల్పాలి ఉంది.

అంబరాన్నింటిన గణతంత్ర వేడుకలు

- జాతీయ జెండాను ఆవిష్కరించిన రాష్ట్రపతి ముర్ము
- ఆకట్టుకున్న సైనిక శకట ప్రదర్శన
- ప్రత్యేక ఆకర్షణగా ఆపరేషన్ సిందూర్ ఆయుధ వ్యవస్థలు
- ముఖ్య అతిథులుగా ఆంటోనియో కోస్టా, ఉర్సులా వాన్డెర్ లేయెన్



న్యూఢిల్లీ, జనవరి 26: దేశ రాజధాని ఢిల్లీలో గణతంత్ర వేడుకలు అంబరాన్నింటాయి. ఉదయం 10.30 గంటలకు కర్ణాటకలో రాష్ట్రపతి ద్రౌపది ముర్ము జాతీయ జెండాను ఆవిష్కరించారు. అనంతరం సైనిక దళాల కవాతు ప్రారంభమైంది. అపాచీతో పాటు ప్రచండ తేలికపాటి హెలికాప్టర్ల విన్యాసాలు ఆకట్టుకున్నాయి. పోరులో ధరించే దుస్తులతో అశ్వికదళం తొలిసారి ఈ పరేడ్లో పాల్గొంది. ఐరోపా సమాఖ్యకు చెందిన సైనిక విభాగం కూడా ప్రదర్శనలిచ్చింది. దేశ అభివృద్ధి ప్రస్తావన, సాంస్కృతిక వైవిధ్యం, సైనిక బలం, ఆపరేషన్ సిందూర్లో వాడిన ప్రధాన ఆయుధ వ్యవస్థలు వంటివి ప్రత్యేక ఆకర్షణగా నిలిచాయి. ఈ వేడుకలకు యూరోపియన్ కౌన్సిల్ అధ్యక్షుడు ఆంటోనియో కోస్టా, ఐరోపా కమిషన్ అధ్యక్షురాలు ఉర్సులా వాన్డెర్ లేయెన్ ముఖ్య అతిథులుగా హాజరయ్యారు. భారత ఉప రాష్ట్రపతి



సీపీ రాధాకృష్ణన్, ప్రధానమంత్రి నరేంద్రమోదీతో పాటు పలువురు కేంద్ర మంత్రులు, ఇతర ప్రముఖులు పాల్గొన్నారు. ఈ వేడుకలను విక్షింపించుకు వేలాది మంది విచ్చేశారు. దేశ రాజధాని ఢిల్లీలో 77వ గణతంత్ర దినోత్సవ వేడుకల్లో నిర్వహించిన పరేడ్ భారత సైనిక శక్తి పాటవాన్ని సగర్వంగా చాటిచెప్పింది. ఆపరేషన్ సిందూర్లో వాడిన పలు ఆయుధ వ్యవస్థలను సైనిక దళాలు కర్ణాటక వేదికగా అచ్చెరువొందేలా ప్రదర్శించాయి. ఈ కవాతులో తొలిసారిగా బ్యాటిల్ ఆర్ ఫార్మేషన్లో నిర్వహించిన కవాతు మరో ప్రధాన ఆకర్షణగా నిలిచింది. యుద్ధ క్షేత్రంలో సైన్యాల మోహరింపును పోలినట్లు పరేడ్ నిర్వహించడం అతిథులు ఆశ్చర్యపోయేలా చేసింది. ఈ పరేడ్లో త్రివిధ దళాలకు చెందిన 6,050 సైనికులు పాల్గొన్నారు. ముఖ్యంగా ఆపరేషన్ సిందూర్ డివీజన్ సాగిన ఆయుధ ప్రదర్శన భారత సైనిక పాటవాన్ని జగద్విదితం చేసింది. ఈ వేడుకల సందర్భంగా నాలుగు ఎమ్ఐ-17 హెలికాప్టర్లు పూల వర్షం కురిపించాయి. ఆపరేషన్ సిందూర్కు ప్రతీకగా నిలిచిన ఆకాష్ ఆయుధ వ్యవస్థ, బ్రహ్మోస్ క్షిపణి ప్రదర్శన, 300 కిలోమీటర్ల దూరంలోని లక్ష్యాలును సైతం ఛేదించగలిగే సూర్యాస్త్ర రాకెట్ లాంచర్ అతిథులను ఆకట్టుకున్నాయి. అర్జున్ యుద్ధ ట్యాంకు ప్రదర్శన కూడా ప్రత్యేక అట్రాక్షన్గా నిలిచింది. భారత్కు అత్యంత కీలకంగా మారిన ఎస్-400 క్షిపణి నిరోధక వ్యవస్థను కూడా ప్రదర్శించారు. అపాచీ, ప్రచండ హెలికాప్టర్లు, వివిధ యుద్ధ విమానాల గగనతల విన్యాసాలు మెప్పించాయి. డ్రోన్ ప్రదర్శన కూడా పరేడ్లో జనాలను అమితంగా ఆకట్టుకుంది. ఈ కవాతులో కొత్తగా ఏర్పడిన బైరవ్ లైట్ కమాండో బెటాలియన్ కూడా మరో ప్రధాన ఆకర్షణగా నిలిచింది. సైనిక కవాతుతో పాటు రాష్ట్రాలు, కేంద్ర పాలిత ప్రాంతాల శకటాలు, కళా ప్రదర్శనలు దేశ సాంస్కృతిక వైవిధ్యతను చాటాయి. కేంద్ర ప్రభుత్వ విభాగాలకు చెందిన 30 శకటాలు దేశ ఖ్యాతిని ఇసుడించేచేశాయి. ఈ వేడుకల్లో దేశం నలుమూలల నుంచి సుమారు 10 వేల మంది అతిథులు పరేడ్ను ప్రత్యక్షంగా వీక్షించారు.



పదివేల కిలోల పేలుడు పదార్థాల స్వాధీనం

రాజస్థాన్లో పట్టుకున్న అధికారులు


జయపుర్, జనవరి 26: రిపబ్లిక్ డే వేళ ఇంటెలిజెన్స్ అధికారులు స్పృగ్గింగ్ నెట్వర్క్ను ఛేదించారు. నిఘా వ ర్గాల సమాచారం మేరకు గాలింపు చర్యలు చేపట్టిన అ ధికారులు రాజస్థాన్లో 10వేల కిలోల పేలుడు పదార్థాలు స్వాధీనం చేసుకున్నారు. నాగార్ జిల్లాలోని ఓ ఫామ్హౌస్ లో స్పృగ్గింగ్ నెట్వర్క్ పని చేస్తున్నట్లు సమాచారం రావడంతో ఫామ్హౌస్పై దాడి చేయగా.. 187 బస్తాల అమ్మోనియం నైట్రేట్తో పాటు డిటోనేటర్లు, డిటోనేటర్ వైర్లు, ఇతర పేలుడు పదార్థాలు లభ్యమైనట్లు తెలిపారు. వీటిని అక్రమ మైనింగ్లో వాడుతున్నట్లు అనుమానం వ్యక్తంచేశారు. సులేమాన్షాన్ అనే వ్యక్తి అరెస్ట్ చేసి, వి చారణ చేపట్టామన్నారు. పుటివరకు ఈ పేలుడు పద ధారలను ఎవవరకీ సరఫరా చేశారు. ఇందులో ఇతర రాష్ట్రాల ముతాలకు సంబంధం ఉందా అనే కోణంలో



దర్శాపు చేస్తున్నామన్నారు. అక్రమ మైనింగ్ కార్యాలపాలకు తెలిపారు. వీటి విలువ రూ.కోట్లలో ఉంటుందన్నారు. నిందితుడిపై గతంలోనూ పేలుడు పదార్థాల సరఫరాకు సంబంధించి పలు కేసులు నమోదయ్యాయిన్నారు.

ప్రజలకు గణతంత్ర దినోత్సవ శుభకాంక్షలు ముర్ము, మోడీల సందేశం

న్యూఢిల్లీ, జనవరి 26: భారత 77వ గణతంత్ర దినోత్సవం సందర్భంగా రాష్ట్రపతి ద్రౌపది ముర్ము దేశ ప్రజలకు శుభాకాంక్షలు తెలిపారు. సోషల్ మీడియా మాధ్యమం ఎక్స్లో దేశ ప్రజలకు సందేశమిచ్చారు. 'మీ అందరికీ నా హృదయపూర్వక శు భాకాంక్షలు తెలియజేస్తున్నాను. మీ జీవితం.. ఆనందం, శాంతి, భద్రత, సామరస్యంతో నిండి ఉంటుందని నేను గట్టిగా నమ్ముతున్నాను' అని రాష్ట్రపతి తన సందేశంలో పేర్కొన్నారు. గణతంత్ర దినోత్సవాన్ని పురస్కరించుకుని ప్రధాని నరేంద్ర మోదీ దేశ ప్రజలకు శుభాకాంక్షలు తెలిపారు. ఈ మేరకు ఆయన తన సోషల్ మీడియా మాధ్యమం ఎక్స్లో ఒక సందేశం పోస్ట్ చేశారు. గణతంత్ర దినోత్సవ సందర్భంగా ఏకకిన్ భారత్ను నిర్మించాలనే మన నమ్మక సంకల్పంతో కొత్త శక్తిని, ఉత్సాహాన్ని అందించాలని ఆకాంక్షించారు మోదీ. గణతంత్ర దినోత్సవం మన స్వేచ్ఛ, రాజ్యాంగం, ప్రజాస్వామ్య విలువలకు శక్తిమంతమైన చిహ్నమని ప్రధాని తెలిపారు. ఈ పండుగ దేశాన్ని కలిసి నిర్మించాలనే సంకల్పంతో ముందుకు సాగడానికి మనకు కొత్త శక్తిని, ప్రేరణను ఇస్తుందన్నారు. గణతంత్ర దినోత్సవం సందర్భంగా మన దేశవాసులందరికీ అనేకానేక శు భాకాంక్షలు. భారతదేశ గర్వం, కీర్తికి ప్రతీక అయిన ఈ జాతీయ పండుగం.. మీ అందరి జీవితాల్లో కొత్త శక్తిని, ఉత్సాహాన్ని నింపాలి. అభివృద్ధి చెందిన భారతదేశం కోసం సంకల్పం మరింత బలవదాలి' అని ఎక్స్ వేదికగా ప్రధాని పేర్కొన్నారు. గణతంత్ర దినోత్సవాన్ని పురస్కరించుకుని, రాష్ట్రపతి ద్రౌపది ముర్ము జాతీయ ఉద్దేశించి చేసిన ప్రసంగం ఎంతో స్పూర్తిదాయకమైనదని మోదీ అన్నారు. అమె ప్రసంగం ప్రతి పౌరుడు ప్రజాస్వామ్యాన్ని బలోపేతం చేయడానికి, రాజ్యాంగ విలువలను రక్షించడానికి, ఇంకా అభివృద్ధి చెందిన భారతదేశాన్ని నిర్మించడానికి వారి నిబద్ధతను బలోపేతం చేయడానికి ప్రేరేపిస్తుందన్నారు.



అమెరికాలో కూలిన విమానం రన్వేపై తలకిందులైన పైవేటు జెట్

వాషింగ్టన్, జనవరి 26: అమెరికాలో ఘోర విమాన ప్రమాదం జరిగింది. 8 మందితో వెళుతున్న ప్రైవేటు జెట్ ఈశాన్య రాష్ట్రమైన మైనేలోని బాంగోర్ అంతర్జాతీయ విమానాశ్రయంలో కుప్పకూలిపోయింది. ప్రమాదం జరగగానే మంటలు ఎగిసిపడటంతో అధికారులు అత్యవసర పరిస్థితిని ప్రకటించారు. ఆదివారం సాయంత్రం 7 గంటల 45 నిమిషాలకు మైనేలోని బాంగోర్ అంతర్జాతీయ విమానాశ్రయం నుంచి బీకాఫ్ అవుతుండగా బాంబార్డియర్ ఛాలెంజర్ 600 విమానం కూలిపోయింది. ప్రమాద సమయంలో విమానంలో 8 మంది ఉన్నారు. ప్రమాదం జరగగానే ఎమర్జెన్సీ ప్రకటించారు. వెంటనే రన్ వేను మూసివేశారు. ఈ ఘటనపై దర్భాపు జరుగుతోందని, ప్రయాణికుల జాడ గురించి ఇంకా తెలియలేదని అధికారులు తెలిపారు. విమానం హోస్టల్ కు చెందిన ఒక కంపెనీపై రిజిస్టర్ అయినట్లుగా సమాచారం. ప్రస్తుతం ప్రమాదానికి సంబంధించిన ఘోటోలు, వీడియోలు సోషల్ మీడియాలో వైరల్ అవుతున్నాయి. విమానాశ్రయంలో శిథిలాల నుంచి పొగలు పైకి లేస్తున్నాయి.







# పర్యావరణానికి

# 'ప్లాస్టిక్' ఉరితాడు

సమాజాన్ని మౌనంగా నాశనం చేస్తున్న ప్లాస్టిక్!

**దమ్మపేట, జనవరి 25:** నేడు మానవ మనుగడకు ప్లాస్టిక్ ఒక పెను సవాలుగా మారింది. ఆధునిక కాలంలో ఉదయం లేచింది మొదల రాత్రి పడుకోబోయే వరకు ప్రతి పనిలోనూ ప్లాస్టిక్ వాడకం భాగమైపోయింది. నేటి ఆధునిక జీవనశైలిలో ప్లాస్టిక్ అనివార్యంగా మారింది. తక్కువ ఖర్చు, సులభంగా లభ్యత కారణంగా ప్లాస్టిక్ వినియోగం విపరీతంగా పెరిగింది. అయితే ఇదే ప్లాస్టిక్ నేడు సమాజానికి, పర్యావరణానికి, ప్రజారోగ్యానికి తీవ్రమైన ముప్పుగా మారుతోంది.

గ్రామాల నుంచి పట్టణాల వరకు ప్లాస్టిక్ వ్యర్థాలు ఎక్కడపడితే అక్కడ పేరుకుపోతున్నాయి విపరీతమైన ప్లాస్టిక్ వాడకం సమాజానికి తీరని నష్టం కలిగిస్తుందని పర్యావరణ వేత్తలు అందోళన వ్యక్తం చేస్తున్నారు. ముఖ్యంగా ఒక్కసారి వాడి పారేసే (సింగిల్ యూజ్) ప్లాస్టిక్ భూమిని విషతుల్యం చేస్తోంది. ప్లాస్టిక్ వస్తువులు భూమిలో కలవడానికి వందల ఏళ్లు పడుతుంది. ఇవి భూమి పొరల్లో చేరడం వల్ల వర్షపు నీరు

భూగర్భంలోకి వెళ్లకుండా అడ్డుకుంటున్నాయి. దీనివల్ల భూగర్భ జలాలు అడుగుంటిపోవడమే కాకుండా, భూసారం తగ్గి పంట దిగుబడులపై ప్రభావం చూపుతోంది. పట్టణాల్లో డ్రైనేజీ వ్యవస్థలు ప్లాస్టిక్ వ్యర్థాలతో నిండిపోయి, స్వల్ప వర్షానికే విధులన్నీ జలమయమవుతున్నాయి. రోడ్లపై పారేస్తున్న ప్లాస్టిక్ కవర్లను ఆహారంగా భావించి పశువులు తింటున్నాయి. గ్రామీణ ప్రాంతాల్లో పశువులు ప్లాస్టిక్ కవర్లను మేతగా భావించి తినడం వల్ల అనారోగ్యానికి గురవుతున్నాయని, వెటర్నరీ వైద్యులు చెబుతున్నట్లు ఆవులు, గేదెల కడుపుల్లో భారీగా ప్లాస్టిక్ చేరడం వల్ల వాటి జీర్ణవ్యవస్థ దెబ్బతిని మృత్యువాత పడుతున్నాయి. మరోవైపు నదులు, సముద్రాల్లో చేరుతున్న ప్లాస్టిక్ వల్ల జలచరాలు అంతరించిపోతున్నాయి. సూక్ష్మ ప్లాస్టిక్ (మైక్రో ప్లాస్టిక్) రేణువులు వివిధ మార్గాల ద్వారా తిరిగి మానవ శరీరంలోకి ప్రవేశించి క్యాన్సర్ వంటి ప్రాణాంతక వ్యాధులకు కారణమవుతున్నాయి. ఇటీవల మైక్రో ప్లాస్టిక్లు మనిషి రక్తం, ఊపిరితిత్తుల్లో కూడా గుర్తించబడటం ఆందోళన కలిగించే అంశం. ప్లాస్టిక్ కవర్లకు బదులుగా గుడ్డ సంచులు, జనపనార, పేపర్ సంచులు వాడాలని, శుభకార్యాల్లో ప్లాస్టిక్ గ్లాసులు, ప్లేట్ల స్థానంలో అరిటాకులు లేదా విస్తరాకులను వినియోగించాలని పర్యావరణ శాస్త్రవేత్తలు సూచిస్తున్నారు. ప్రభుత్వాలు

ప్లాస్టిక్ నిషేధాన్ని కఠినంగా అమలు చేయడంతో పాటు ప్రజల్లో విస్తృత అవగాహన కల్పించాలని కోరుతున్నారు. "మనం ప్లాస్టిక్ ను విడిచిపెట్టకపోతే, అది మనల్ని పర్యావరణం నుంచి దూరం చేస్తుందని అని పర్యావరణ ప్రేమికులు హెచ్చరిస్తున్నారు. ఇప్పటికైనా మేల్కొని ప్లాస్టిక్ రహిత సమాజం కోసం ప్రతి ఒక్కరూ ప్రతిజ్ఞ చేయాల్సిన అవసరం ఎంతైనా ఉంది. ఈ పరిస్థితిని ఎదుర్కొనేందుకు ప్రభుత్వం సింగిల్ యూజ్ ప్లాస్టిక్ పై నిషేధం విధించినప్పటికీ, ప్రజల నిర్లక్ష్యం వల్ల పూర్తిస్థాయిలో అమలు జరగడం లేదనే విమర్శలు వినిపిస్తున్నాయి. పర్యావరణ కార్యకర్తలు ప్రజల్లో అవగాహన పెంచడమే ఏకైక పరిష్కారమని సూచిస్తున్నారు. ప్లాస్టిక్ రహిత సమాజం కోసం ప్రతి ఒక్కరూ నడుం బిగించాలని నిపుణులు సూచిస్తున్నారు.







# రవితేజ కొత్త మూవీ ఇరుముడి

మాస్ మహారాజ్ రవితేజ కెరీర్ గత కొన్నేళ్లుగా ఆశించిన స్టాయిల్ సాగడం లేదు. పరుసగా సినిమాలు చేస్తున్నప్పటికీ, ప్రేక్షకుల్లో ఆ సినిమాలు పూర్తి సంతృప్తిని కలిగించలేకపోయాయి. మాస్ ఇమేజ్ కు కాస్త విరామం ఇచ్చి, క్లాస్ టచ్ చేసిన 'భర్త మహాశయులకు విజ్ఞప్తి' కూడా సంక్రాంతి బరిలో పెద్దగా ప్రభావం చూపలేకపోయింది. దీంతో రవితేజ తదుపరి ప్రాజెక్ట్ పై అభిమానుల్లో ఆసక్తి మరింత పెరిగింది. ఈ క్రమంలోనే ఆయన దర్శకుడు శివ నిర్వాణతో చేతులు కలిపారు. ఈ కాంబినేషన్ లో తెరకెక్కుతున్న తాజా చిత్రం 'ఇరుముడి'. మైత్రీ మూవీ మేకర్స్ నిర్మిస్తున్న ఈ సినిమా నుంచి గణతంత్ర దినోత్సవం సందర్భంగా ఫస్ట్ లుక్ పోస్టర్ విడుదలైంది. అయ్యప్ప స్వామి మాలధారణలో రవితేజ కనిపించిన లుక్ సోషల్ మీడియాలో మంచి స్పందన తెచ్చుకుంది. పోస్టర్ చూసిన వెంటనే ఒక డివోషన్ ల ఫీల్, పాజిటివ్ వైబ్స్ కలుగుతున్నాయన్న కామెంట్స్ వినిపిస్తున్నాయి. అయ్యప్ప మాలధారణలో ఇరుముడికి ఉన్న ఆధ్యాత్మిక ప్రాధాన్యతను ఈ సినిమాలో ఎమోషనల్ గా, డీప్ గా చూపించబోతున్నారని సమాచారం. సెన్సిటివ్, క్లాస్ కథనాలతో పేరు తెచ్చుకున్న శివ నిర్వాణ ఈసారి డివోషన్ ల టచ్ తో కథను తెరకెక్కిస్తుండటంతో అంచనాలు మరింత పెరిగాయి. మాస్ కు భిన్నంగా, కంటెంట్ ఓరియంటెడ్ సినిమా ద్వారా రవితేజ కొత్త ఇమేజ్ ను ఆవిష్కరించబోతున్నారనే టాక్ వినిపిస్తోంది. ఈ చిత్రానికి జీ.వి. ప్రకాష్ కుమార్ సంగీతం అందిస్తున్నారు. 'ఇరుముడి' రవితేజ కెరీర్ కు టర్నింగ్ పాయింట్ అవుతుందా అన్నది అభిమానుల్లోనూ ఆసక్తి పెరుగుతోంది.



# సెలెక్టెడ్ గానే ఐటమ్ సాంగ్స్ చేస్తా

ఒకప్పుడు సినిమాల్లో ఐటమ్ పాట అంటే ప్రత్యేకంగా ప్రొఫెషనల్ డాన్సర్లే గుర్తొచ్చేవారు. ఆ పాటల్లో వాళ్లు కనిపిస్తేనే హిట్ అనే స్టాండ్ డేడి. కానీ కాలం మారింది. ఇప్పుడు అది సినిమాలో హీరోయిన్ గా నటించిన నటీమణులే ఐటమ్ సాంగ్స్ లోనూ స్వేచ్ఛలేస్తూ ప్రేక్షకులను ఆకట్టుకుంటున్నారు. ఒకే సినిమాలో హీరోయిన్ పారితోషికంతో పాటు సెలెక్టెడ్ సాంగ్ ఫీజు కూడా అందుకుంటూ డబుల్ లాభం పొందుతున్నారు. ఈ ట్రెండ్ కు అనుగుణంగానే గత కొన్నేళ్లుగా సమంత, కాజల్ అగర్వాల్, తమన్నా, పూజా హెగ్డే, శ్రీలీల వంటి స్టార్ హీరోయిన్లు ఐటమ్ పాటల్లో కనిపించి సెన్సేషన్ క్రియేట్ చేశారు. టాలీవుడ్ లో పాటు డాలీవుడ్ లోనూ ఇదే ట్రెండ్ బలంగా కొనసాగుతోంది. ముఖ్యంగా పెద్ద సినిమాల్లో ఐటమ్ సాంగ్ అంటే స్టార్ హీరోయిన్ ఉండాలి అనే పరిస్థితి ఏర్పడింది. ఈ క్రమంలోనే 'నేషనల్ క్రష్' గుర్తింపు పొందిన రష్మిక మందన్నా కూడా ఈ దారిలోకి అడుగుపెట్టింది. బాలీవుడ్ డెబ్యూ 'గుడ్ బై'లో నటిగా మెప్పించిన ఆమె, తర్వాత వచ్చిన 'థామా' చిత్రంలో నటనతో పాటు సెలెక్టెడ్ సాంగ్ లోనూ తనదైన స్టైల్ అకట్టుకుంది. ఆ పాట తర్వాత రష్మికపై ఐటమ్ భామగా కూడా డిమాండ్ పెరిగింది. దర్శక, నిర్మాతలు 'హీరోయిన్ గా తీసుకున్నా, ఐటమ్ సాంగ్ కు కూడా ఒప్పించొచ్చు' అనే డీమాతో ఆమె వైపు చూస్తున్నారనే టాక్ వినిపించింది. కానీ ఇదే సమయంలో రష్మిక ఒక కీలక నిర్ణయం తీసుకున్నట్లు సమాచారం. తాను నటిగా అయినా, ఐటమ్ భామగా అయినా కేవలం ఇద్దరు దర్శకుల సినిమాల్లో మాత్రమే సెలెక్టెడ్ సాంగ్స్ చేస్తానని, అంతకుమించి ఈ విషయంలో చాలా సెలెక్టివ్ గా ఉంటానని స్పష్టం చేసినట్లు తెలుస్తోంది. ఈ నిర్ణయం టాలీవుడ్ లో చర్చనీయాంశంగా మారింది. ముఖ్యంగా రష్మికపై భారీ ఆశలు పెట్టుకున్న కొంతమంది దర్శకులు ఈ ఘర్షణతో కాస్త నిరాశకు గురైనట్లు సమాచారం. తెలుగులో లేడీ ఓరియంటెడ్ సినిమా 'మైసా'లో కీలక పాత్రలో నటిస్తుండగా, విజయ్ దేవరకొండ 14వ సినిమాలోనూ హీరోయిన్ గా ఎంపికైంది. మరోవైపు బాలీవుడ్ లో 'కాక్ టెయిల్ 2' వంటి పెద్ద ప్రాజెక్ట్ లో నటిస్తోంది. నటిగా, డాన్సర్ గా తనను తాను విభిన్నంగా ప్రెజెంట్ చేసుకుంటూనే, అవసరమైతేనే ఐటమ్ పాటలకు గ్రీన్ సిగ్నల్ ఇవ్వాలన్నదే రష్మిక స్ట్రాటజీగా కనిపిస్తోంది.



## తరుణ్ భాస్కర్ ఓం శాంతి శాంతి శాంతి

తనపై పెత్తనం చెలాయించే భర్తకి ఓ భార్య ఎలా బుద్ధి చెప్పింది.. అతడి అమాంకాన్ని ఎలా అడిచింది అనే నేపథ్యంలో సాగే కథ 'ఓం శాంతి శాంతి శాంతి'. తరుణ్ భాస్కర్, ఈషా రెబ్బా జంటగా నటించిన ఈ సినిమాని ఏఆర్ సజీవ్ తెరకెక్కించారు. ఎస్ ఒరిజినల్స్, మూవీ వెర్స్ స్టూడియోస్ సంస్థలు నిర్మించాయి. బ్రహ్మాజీ, సురభి ప్రభావతి తదితరులు ముఖ్య పాత్రలు పోషించారు. జనవరి 30న థియేటర్లలోకి రానుంది.

## మరోసారి పోలీసు అధికారిగా.. రాణిముఖర్జీ

మహిళల అక్రమ రవాణా.. కిద్నాప్ లాంటి అంశాలతో రూపొంది మంచి హిట్ బొమ్మ అనిపించుకున్నాయి 'మర్నాటి' చిత్రాలు. ప్రముఖ నిర్మాణ సంస్థ యుక్ రాజ్ ఫిల్మ్స్ నిర్మించిన ఈ సినిమాలు ఇప్పటికే రెండు భాగాలుగా విడుదలై ప్రేక్షకుల్ని మెప్పించాయి. తాజాగా ఈ ప్రాంజెక్షన్ 'మర్నాటి 3' రాబోతోంది. రాణి ముఖర్జీ మరోసారి పోలీసు అధికారిణి శివానీ రాయ్ పాత్రలో కనిపించనున్నారు. జనవరి 30న ఈ చిత్రం ప్రేక్షకుల ముందుకు రానుంది.

# చిత్రపరిశ్రమకు వచ్చే వారిని ప్రోత్సహించాలి

### ఇక్కడ కాన్స్ కౌచింగ్ అంటూ ఏదీ లేదు

సినిమా ఇండస్ట్రీలోకి వచ్చి పనిచేస్తానని ఏ ఆడబిడ్డ, మగబిడ్డ అయినా అంటే వారిని ప్రోత్సహించి పంపాలని, తెలుగు సినీ ఇండస్ట్రీ గొప్పదని అగ్ర కథానాయకుడు చిరంజీవి అన్నారు. జీవితాంతం ప్రేక్షకులను అలరిస్తూనే ఉంటానని తెలిపారు. ఆయన కీలక పాత్రలో అనిల్ రావిపూడి దర్శకత్వంలో రూపొందిన చిత్రం 'మన శంకరవరప్రసాద్ గారు' భారీ విజయాన్ని అందుకుని రూ.300 కోట్లకుపైగా వసూళ్లు రాబట్టింది. ఈ సందర్భంగా నిర్వహించిన విజయోత్సవ సభలో చిరంజీవి మాట్లాడారు. మళ్లీ విజయోత్సవాలను జరుపుకొనే వైభవాన్ని తీసుకొచ్చిన ఘనత దర్శకుడు అనిల్ రావిపూడికి దక్కుతుంది. ఇంతటి ఘన విజయాన్ని అందించిన తెలుగు సినీ ప్రేక్షకులకు ధన్యవాదాలు. సినిమా టీమ్ విజయానందాన్ని అనుభవిస్తుంటే, నాకూ సంతోషంగా ఉంది. అనిల్ ను చూస్తుంటే రాఘవేంద్రరావు గుర్తుకు వచ్చేవారు. రోజూ సెట్ లో వినోదాన్ని పంచేవారు. ఈ మూవీ మాటింగ్ కు వెళ్తుంటే ఎంతో ఆనందంగా ఉండేది. ప్రతి సినిమా కష్టపడి పనిచేస్తాం. కానీ, కొన్ని సినిమా ఫలితాలు ఉత్సాహాన్ని ఇస్తాయి. అలాంటిదే ఈ మూవీ. ఈ సంక్రాంతికి దాదాపు అన్ని సినిమాలను ఆదరించారు. సినిమాలో వెంటి ఉండాలని కోరుకున్నా. దాన్ని అనిల్ సాకారం చేశారు. ఎంత పెద్ద స్టార్-నైనా హ్యూండీల్ చేసే సామర్థ్యం అనిల్ రావిపూడికి ఉంది. మళ్లీ అనిల్ తో చేసే అవకాశం మా ఇద్దరిలో ఎవరికి వస్తుందో చూడాలి.' ఇక నా కుమార్తె ఇండస్ట్రీలోకి వస్తానంటే ప్రోత్సహించిన తొలి వ్యక్తి మా అబ్బాయి రామ్ చరణ్. 'రంగస్థలం' కాస్ట్యూమ్స్ డిజైనింగ్ పనిచేసింది. కష్టం ఒక్కటే అయిందమని తెలుసుకున్న వ్యక్తి నా కుమార్తె సుస్మిత. సినీ ఇండస్ట్రీ అద్దంలాంటిది. మనం ఎలా ఉంటామో అలాంటి ఫలితాన్నే ఇస్తుంది. ఎవరైనా సరే సినీ ఇండస్ట్రీలోకి వస్తానంటే వారిని ప్రోత్సహించాలన్నారు.. క్యాస్టింగ్ కౌన్సిలింగ్ ఉండదు. నువ్వు ప్రొఫెషనల్ గా ఉండాలి. కొత్త టాలెంట్ కు ఎప్పుడూ ప్రోత్సాహం లభిస్తూనే ఉంటుంది. ఇందులో చేసిన ప్రతి నటుడు, సాంకేతిక నిపుణుడు ఎంతో ఉత్సాహంగా నటించారు. నయనతార సినిమాలో చేయడమే కాదు, ప్రమోషన్స్ కూడా చేసింది. ఆ మెరిట్ కూడా అనిల్ కే దక్కుతుంది. సినిమా పరుగులు పెట్టడానికి ఎడిటర్ తమ్మిరాజు కారణం. ఇటీవల ఒకామె మాట్లాడిన వీడియో చూసి, భావోద్వేగానికి గురయ్యా. 'ఏమయ్యా.. చిరంజీవి ఎప్పటి నుంచో కష్టపడుతూనే ఉన్నావు. మమ్మల్ని ఆనందింపజేయడానికి ఒపిక ఉన్నా లేకపోయినా ఇప్పటికీ అలాగే పనిచేస్తున్నావు. డబ్బుల కోసం నువ్వు పనిచేస్తున్నావని నేను అనుకోను. నువ్వు ఇలా కష్టపడుతుంటే నాకు బాధగా ఉంది' అని అన్నారు. నిజంగా ఆ తల్లికి ఈ సభాముఖంగా ధన్యవాదాలు చెబుతున్నా. చిరంజీవి మమ్మల్ని అలరించాలనే కోరుకునే మీ పాజిటివ్ ఎనర్జీ నుంచే నాకు ఈ శక్తి వస్తోంది. ఈ జన్మ ఉన్నంత వరకూ మమ్మల్ని అలరిస్తూనే ఉంటాను అని చిరంజీవి అన్నారు.